

# عظمتِ صوم

حدیثِ قدسی و سننِ صالحہ ائمہ اربعہ کی روشنی میں

ڈاکٹر اسرار احمد

مرکزی انجمن خدام القرآن لاہور

اس کتابچے کی طباعت و اشاعت کی ہر شخص کو کھلی اجازت ہے

نام کتابچہ \_\_\_\_\_ عظیم صوم

طبع اول تا طبع یازدہم (1977ء تا 2001ء) \_\_\_\_\_ 30,000

طبع دوازدہم (ستمبر 2004ء) \_\_\_\_\_ 3300

ناشر \_\_\_\_\_ ناظم نشر و اشاعت، مرکزی انجمن خدام القرآن لاہور

مقام اشاعت \_\_\_\_\_ 36۔ کے ماڈل ٹاؤن لاہور

فون: 03-5869501

مطبوع \_\_\_\_\_ شرکت پرنٹنگ پریس لاہور

قیمت (اشاعت عام) \_\_\_\_\_ 6 روپے

# عظمتِ صوم

حدیثِ قدسی و سننِ اربعہ و ابنِ ماجہ و ابی داؤد و ترمذی و بیہقی کی روشنی میں

ڈاکٹر اسرار احمد



مکتبہ مرکزی انجمن خدام القرآن لاہور

۳۶- کے ماڈل ٹاؤن لاہور۔ ۱۴: فن: ۵۸۶۹۵۰۱

روزہ کے بارے میں حدیثِ قدسی کے مندرجہ بالا الفاظ متفق علیہ ہیں،  
یعنی صحیح بخاری اور صحیح مسلم دونوں میں موجود ہیں:

۱۔ صحیح بخاری کی ایک روایت کے الفاظ یہ ہیں:

”وَعَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ اللَّهُ عَزَّ وَجَلَّ كُلُّ عَمَلٍ ابْنِ آدَمَ لَهُ إِلَّا الصِّيَامَ فَإِنَّهُ لِي وَأَنَا أَجْزَى بِهِ....“

۲۔ صحیح بخاری کی ایک دوسری روایت میں حسبِ ذیل الفاظ وارد ہوئے ہیں:

”يَذُكُّ طَعَامَهُ وَشَرَابَهُ وَشَهْوَتَهُ مِنْ أَجَلِي الصِّيَامَ لِي وَأَنَا أَجْزَى بِهِ....“

۳۔ صحیح مسلم کی روایت کے الفاظ یہ ہیں:

”كُلُّ عَمَلٍ ابْنِ آدَمَ يُضَاعَفُ: الْحَسَنَةُ بِعَشْرِ أَمْثَالِهَا إِلَى سَبْعِمِائَةٍ ضَعَفَ قَالَ اللَّهُ تَعَالَى ”إِلَّا الصَّوْمَ فَإِنَّهُ لِي وَأَنَا أَجْزَى بِهِ“ يَذُكُّ شَهْوَتَهُ وَطَعَامَهُ مِنْ أَجَلِي....“

(بحوالہ ریاض الصالحین، للامام النووی)

بِسْمِ اللَّهِ الرَّحْمَنِ الرَّحِيمِ

# الصَّوْمُ

مجلہ عبادات اسلامی ——— صلوة و زکوٰۃ اور صوم و حج ——— میں سے  
عبادتِ صوم کو یہ خصوصیت حاصل ہے کہ اس کے بارے میں متعدد روایات کی زد سے  
جن میں بخاری اور مسلم کی متفق علیہ روایت بھی شامل ہے، ایک حدیث قدسی میں یہ الفاظ  
وارد ہوئے ہیں کہ :

الصَّوْمُ لِيْ وَ اَنَا اَجْزِيْ بِهٖ

روزہ خاص میرے لیے ہے اور میں خود ہی اس کی جزا دوں گا  
جنہیں بعض لوگوں نے اعراب کے ذرا سے فرق کے ساتھ یوں بھی پڑھا ہے کہ :

الصَّوْمُ لِيْ وَ اَنَا اُجْزِيْ بِهٖ

روزہ خاص میرے لیے ہے اور میں خود ہی اس کی جزا دوں گا!  
میں فطری طور پر یہ سوال پیدا ہوتا ہے کہ کیا نماز خدا کے لیے نہیں ہے؟ اسی طرح کیا  
زکوٰۃ اور حج اللہ کے سوا کسی اور کے لیے ہیں؟ ظاہر ہے کہ ان سوالوں کا جواب صرف  
نفی ہی میں دیا جاسکتا ہے۔ قرآن حکیم کے واضح ارشادات ہیں :

- ۱- وَأَقِمِ الصَّلَاةَ لِذِكْرِي (طہ: ۱۴)
  - ۲- حَافِظُوا عَلَى الصَّلَوَاتِ وَالصَّلَاةِ  
الْوُسْطَىٰ وَفُؤُومُوا لِلَّهِ قَانِتِينَ۔
  - ۳- وَلِلَّهِ عَلَى النَّاسِ حِجَّتُ الْبَكِيَّتِ
- اور قائم کر نماز میری یاد کے لیے!  
محافظة کرو نمازوں کی۔ اور خاص طور  
پر نماز وسطی کی اور کھڑے رہو اللہ کے لیے  
پوری فرمانبرداری کے ساتھ!  
(البقرة: ۲۳۸)

مَنْ اسْتَطَاعَ إِلَيْهِ سَبِيلًا      حج بیت اللہ۔ جو کوئی بھی استطاعت رکھتا

(آل عمران: ۹۷)      ہو اس کے سفر کی

۴- وَاتِمُّوا الْحَجَّ وَالْعُمْرَةَ لِلَّهِ      اور پورا کرو حج اور عمرے کو اللہ

(البقرہ: ۱۹۹)      کے لیے۔

۵- إِنَّمَا نَطْعُكُمْ لَوَجْهِ اللَّهِ      ہم کھانا کھلاتے ہیں تمہیں صرف اللہ کی

لَا نَرْيَدُ مِنْكُمْ جَزَاءً وَلَا      رضا جوئی کے لیے، اور تم سے مطالبہ میں

شُكْرًا۔ (الدھر: ۹)      نہ کسی جزا کے نہ شکر کے!

اس اشکال کا ایک سطحی سائل بعض حضرات نے اس طرح کرنے کی کوشش کی ہے

کہ روزے میں ریاء ممکن نہیں ہے جب کہ بقیہ تمام عبادتوں میں ریاء کا امکان ہے اس لیے

کہ روزے کی کوئی ظاہری صورت نہیں ہے جو لوگوں کو نظر آسکے بلکہ وہ ایک راز ہے عبد اور

معبود کے مابین۔ ظاہر ہے کہ یہ تعبیر بالکل بے بنیاد ہے اس لیے کہ نماز میں ریاء ہی تو ہے

کہ پڑھے تو انسان نماز ہی لیکن خالصۃً لوجہ اللہ نہ پڑھے بلکہ اس میں لوگوں کو دکھانے کی نیت

شامل ہو جائے بعینہ یہی معاملہ روزے کے ساتھ بھی ممکن ہے۔۔۔ دوسری

انتہائی صورت کہ انسان روزے سے نہ ہو اور لوگوں سے کہے کہ میں روزہ سے ہوں تو

یہ ریاء نہیں دھوکا اور فریب ہے اور اس کے مقابل کی صورت نماز کے معاملے میں یہ

ہوگی کہ کوئی ظاہراً تو نماز کے لیے دست بستہ کھڑا ہو جائے لیکن بجائے سورۃ فاتحہ کے

کوئی عشقیہ اشعار شروع کر دے۔ یا نعوذ باللہ من ذالک، خدا اور رسول کو گالیاں دینا

شروع کر دے!۔۔۔ پھر ایک نقص قطعی کے طور پر موجود ہے وہ حدیث بھی جس کی رو

سے آنحضور صلی اللہ علیہ وآلہ وسلم نے فرمایا ہے کہ :

مَنْ صَلَّى يَرَاءِي فَقَدْ أَشْرَكَ      جس نے نماز پڑھی دکھا دے مجھے وہ شرک

وَمَنْ صَامَ يَرَاءِي فَقَدْ أَشْرَكَ      کرچکا، اور جس نے روزہ لکھا دکھا دے مجھے

وَمَنْ نَصَّدَّقْ يَرَأِئِي فَقَدْ أَشْرَكَ  
 وہ مشرک کہ چکا اور جس نے خیرات دی دکھا دے  
 (رواہ احمد مشکوٰۃ باب الریاء والسمو)  
 کی غرض سے وہ بھی مشرک میں ٹوٹ ہو چکا!

اس حدیث قدسی کا یہی وہ اشکال ہے جس کے باعث یہ عام واعظین کے مواعظ میں تو بیان ہو جاتی ہے لیکن اسلام کے جدید مفکرین کی تحریر و تقریر میں بار نہیں پاتی۔ اس لیے کہ واقعہ یہی ہے کہ دین کے بہت سے دوسرے لطیف تر حقائق جیسے عہدِ اُلت وُحی، الہام، کشف اور رویائے صادقہ وغیرہ کی طرح اس حدیث قدسی کی حقیقت بھی ان لوگوں پر منکشف نہیں ہو سکتی جو دورِ حاضر کے مادہ پرستانہ اور عقلیت پسندانہ رجحانات کے زیر اثر رُوح انسانی کے جسدِ خاکی سے علیحدہ متعل وجود اور جداگانہ تشخص اور اُس کے ذاتِ باری کے ساتھ خصوصی ربط و تعلق کے یا دوسرے سے قابلِ سی نہیں ہیں یا کسی درجے میں ہیں بھی تو اُس کے اعتراف و اعلان میں جھجک اور حجاب محسوس کرتے ہیں! بقول اکبر الہ آبادی:۔۔۔  
 قیہوں نے ہٹ کھوائی ہے جا جا کے تھلے میں کہ اکبر نام لیتا ہے خدا کا اس زمانے میں  
 اس لیے کہ اس حدیث قدسی کی واحد ممکن تفسیر یہ ہے کہ روزہ رُوح کے تغذیہ و تقویت کا ذریعہ ہے جسے ایک تعلقِ خاص اور نسبتِ خصوصی حاصل ہے ذاتِ باری تعالیٰ کے ساتھ لہٰذا یہ گویا خاص اللہ کے لیے ہے جس کی جزا وہ بطورِ خاص دے گا۔ یا یوں کہہ لیں کہ چونکہ اُس کا حاصل ہے تقرُّب الی اللہ تو گویا اللہ خود ہی بنفسِ نفیس اُس کی جزا ہے۔

واقعہ یہ ہے کہ ارواحِ انسانی، کایجاد و ابداع، اجساد کی تخلیق سے بہت پہلے "جَنُودٌ مُّجْتَمِعَةٌ" (سُلم عن الی ہریرۃ) کی صورت میں ہوا۔ اور حضرت آدم علیہ السلام کی عالمِ اجساد میں تخلیق سے بہت قبل خود ان کی اور ان سے لے کر تا قیامِ قیامت پیدا ہونے والے تمام انسانوں کی ارواح متعل جداگانہ تشخص اور پورے شعور ذات اور فیما بین مجمل امتیازات کے ساتھ موجود تھیں۔

اس حقیقت کے ادراک و شعور کے بغیر، واقعہ یہ ہے کہ عہدِ اُلت کا وہ اہم واقعہ جسے قرآن مجید نے بڑے اہتمام اور شد و مد کے ساتھ بیان کیا ہے اور جسے محاسبہٴ اخروی کے ضمن میں ایک اہم حجت قرار دیا ہے یا تو محض تمثیل و استعارہ قرار پاتا ہے یا پھر اس کے بارے میں اچھے اچھے مُصنِّفین کے قلم سے بھی نادانستہ انتہائی لغو اور ہل جملے نکل جاتے ہیں۔ سیدھی سی بات یہ ہے کہ یہ عہد اجسادِ انسانی کی تخلیق سے قبل عالمِ ارواح میں ارواحِ انسانی نے پورے ہوش اور شعور کے ساتھ کیا اور میدانِ حشر میں جب تمام نسلِ انسانی دوبارہ ”جُنُودٌ مُجَدَّدَةٌ“ کی صورت میں اپنے خالق کے سامنے پیش ہوگی تو یہی عہدِ اُلت اُن کے خلاف حجتِ اُولیٰ کے طور پر پیش ہوگا! (مبادا تم کہنے لگو قیامت کے دن کہ ہم کو اس کی خبر ہی نہ تھی یا یوں کہنے لگو کہ ہل میں تو بشر کا ارتکاب کیا تھا ہم سے بہت پہلے ہمارے آباؤ اجداد نے اور ہم تو بعد میں اُن کی نسل میں پیدا ہوئے تھے) ”سورہ اعراف آیات ۱۴۲، ۱۴۳“

اسی طرح اس حقیقت کو جانے اور ماننے بغیر کوئی توجیہ ممکن نہیں ان متعدد احادیث کی جن سے واضح ہوتا ہے کہ نبی اکرم صلی اللہ علیہ وآلہ وسلم نہ صرف یہ کہ خلق کے اعتبار سے سب پر مقدم ہیں بلکہ آپ اس وقت بھی نبی تھے جب کہ ابھی جسدِ آدمی تخلیق و تسویر کے مراحل سے گزر رہا تھا۔ اس سلسلے میں اس روایت سے قطع نظر جس میں ”اَوَّلُ مَا خَلَقَ اللّٰهُ نُوْحًا“

ملاحظہ فرمائیے: ”تذکرہ قرآن جلد سوم صفحہ ۳۹“

وَعَرَضُوا عَلٰی رَبِّكَ صَفًّا لَّا تَعُدُّ<sup>۱</sup> اور وہ پیش کیجے جاتیں گے اپنے رب کے  
جَمْعُهُمْ اَوْ كَمَا خَلَقْتَ نَحْمُكَ اَوَّلَ مَرَّةٍ ز<sup>۲</sup> نائنے صفت و صف ربہ فرمائے گا کہ، آپ نے  
بَلْ رَعٰهُمْ اَنَّا نَجْعَلُ لَّكُم مَّوْعِدًا۔ (الکہف: ۴۸)<sup>۳</sup> ہوتے ہمارے پاس بالکل اسی طرح جس طرح ہم  
نے پیدا فرمایا تھا تمہیں پہلی بار لیکن تم قیاسِ غلطی

میں مبتلا ہو گئے تھے کہ تم ہمارے لیے اس ملاقاتِ موعودہ کے لیے کوئی وقتِ دستین کریں گے!



کے الفاظ وارد ہوئے ہیں اس لیے کہ وہ محدثین کرام کے نزدیک مستند نہیں ہے، آخر اس حدیث کی کیا توجیہ ممکن ہے جس کے الفاظ یہ ہیں:

عَنْ أَبِي هُرَيْرَةَ قَالَ: «فَتَالُوا  
يَا رَسُولَ اللَّهِ! مَا مَعِيَ وَجَبْتُ  
لَكَ الشُّبُوهَ بِهِ قَالَ: «وَأَدْمُرُ  
بَيْنَ الثُّرُوجِ وَالْجَسَدِ»  
ابو ہریرہؓ سے روایت ہے کہ صحابہؓ نے دریافت  
کیا یا رسول اللہ! آپ کو نہت کب ملی؟ فرمایا  
اس وقت جبکہ آدم علیہ السلام ابھی روح اور  
جسم کے درمیان تھے یعنی ان میں روح نہیں  
پھونکی گئی تھی!، ترمذی بحوالہ ترجمان القرآن

ظاہر ہے کہ اس کی ایک ہی توجیہ ممکن ہے اور وہ یہ کہ اجساد انسانی کی تخلیق سے بہت  
قبل ارواح انسانی خلعت وجود سے مشرف ہو چکی تھیں اور ان کے مابین مراتب و مناصب  
کے جملہ امتیازات بھی موجود تھے۔!

بعد ازاں جیسے ہی آدم کے جسد خاکی کا بیہوشی تخلیق و تسویر کے طویل مراحل طے کر کے  
اس قابل ہوا کہ روح آدم اس سے ملحق کی جا سکے تو نفع روح ہوا اور روح و جسد کا یہ مجموعہ مسجود  
ملائک قرار پایا، انجوائے آیات قرآنی:

۱- وَإِذْ قَالَ رَبُّكَ لِلْمَلٰٓئِكَةِ اِنِّیْ  
خَالِقٌ بَشَرًا مِّنْ صَلٰصٰلٍ مِّنْ  
حَمَآءٍ مَّسْنُوٰنٍ- فَاِذَا سَوَّیْتُهُ  
وَكَلَّمْتُ فِیْهِ مِنْ رُّوْحِیْ فَقَعُوْا  
لَهٗ سٰجِدِیْنَ-  
اور دیا کرو، جب کہاتیرے رب نے فرشتوں  
سے، میں پیدا کرنے والا ہوں اس نے مٹے  
گارے سے جو سو کو کہنے کھانے لگا ہے ایک  
بشر تو جب میں اسے پوری طرح مکمل کر چوں  
اور اس میں اپنی روح میں سے پھونک دوں

(الحجر ۲۸-۲۹)

۲- وَإِذْ قَالَ رَبُّكَ لِلْمَلٰٓئِكَةِ اِنِّیْ  
خَالِقٌ بَشَرًا مِّنْ طِیْنٍ- فَاِذَا  
سے، میں بنانے والا ہوں مٹی سے ایک

سَوِيَّتُهُ وَنَفَخْتُ فِيهِ مِنْ  
تَوَحُّجِي فَفَعَّلُوا لَهُ سَلِجِدِينَ

بشر توحب میں اسے ہدی طرح بنا کر دیت  
کر دوں اور مچھونک دوں اس میں اپنی روح

(ص: ۷۱، ۷۲)

میں سے تو گر پڑنا اس کے لیے بہرے ہیں۔

اور پھر پوری نوع انسانی کو صلب آدم سے متعلق کر دیا گیا۔ چنانچہ جیسے جیسے ارحام آفتاب  
میں افراد نوع انسانی کے اجاود تیار ہوتے رہے ایک خاص مرحلے پر جنمواد روح میں سے  
ایک ایک روح اُن کے ساتھ متعلق کی جاتی رہی جس کو تعبیر کیا سورۃ مومنوں میں "تَخْلُقُ الْخَلْقَ"  
کے الفاظ مبارکہ سے اور جس کی خبر دی مزید وضاحت کے ساتھ صادق و مصدوق علیہ الصلوٰۃ  
السلام نے۔ اذروئے آیات و حدیث مندرجہ ذیل :

۱۔ وَبَدَأَ خَلْقَ الْإِنْسَانِ مِنْ  
طِينٍ ثُمَّ جَعَلَ نَسْلَهُ مِنْ  
سُلَالَةٍ مِنْ مَّاءٍ مَهِينٍ ثُمَّ  
سَوَّاهُ وَنَفَخَ فِيهِ مِنْ رَوْحِهِ

اور اُس نے انسان کی تخلیق کا آغاز  
کیا مٹی سے، پھر چلائی اس کی نسل پڑے  
ہوتے بے قدر ہانی سے پھر اس کو دیت  
کیا پوری طرح اور چھونکا اس میں اپنی روح  
میں سے :-

(الجمہ: ۷۴-۹)

۲۔ وَلَقَدْ خَلَقْنَا الْإِنْسَانَ مِنْ  
سُلَالَةٍ مِنْ طِينٍ ثُمَّ جَعَلْنَاهُ  
نُطْفَةً فِي فَرْأٍ مَكِينٍ ثُمَّ خَلَقْنَا  
النُّطْفَةَ عَلَقَةً فَخَلَقْنَا  
الْعَلَقَةَ مُضْغَةً فَخَلَقْنَا  
الْمُضْغَةَ عِظَامًا فَكَسَوْنَا  
الْعِظَامَ لَحْمًا ثُمَّ أَنْشَأْنَاهُ  
خَلْقًا آخَرَ فَبَارَكَ اللَّهُ أَحْسَنُ

اور ہم نے پیدا کیا انسان کو مٹی کے  
فلا سے سے۔ پھر کر دیا ہم نے اس کو ایک  
بوند جے ہوتے ٹھکانے میں، پھر بنایا اس  
بوند سے ایک علقہ اور پھر بنایا اس علقہ  
سے ایک لوتھڑا، پھر بنائیں اس لوتھڑے  
سے ہڈیاں، پھر بنایا ہڈیوں کو گوشت۔  
اور پھر اٹھایا اسے ایک اور جی اٹھان  
پر۔ سو بڑا ہی بابرکت ہے اللہ رب

الْمَخْلُوقِينَ - (الْمُؤْمِنُونَ: ۱۲۰-۱۲۱)

اچھی تخلیق فرمائے والا!

۳- عَنْ ابْنِ عَبْدِ الرَّحْمَنِ بْنِ مَسْعُودٍ رَضِيَ اللَّهُ عَنْهُ قَالَ حَدَّثَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ وَهُوَ الصَّادِقُ وَالْمَصْدُوقُ: إِنْ أَحَدَكُمْ يَجْمَعُ خَلْقَهُ فِي بَطْنِ أُمِّهِ أَرْبَعِينَ يَوْمًا نَضَفَهُ شَعْرًا يَكُونُ عِلَقَةً مِثْلَ ذَلِكَ شَعْرًا يَكُونُ مُضْغَةً مِثْلَ ذَلِكَ شَعْرًا يَكُونُ إِلَيْهِ الْمَلَكُ فَيَنْفَخُ فِيهِ

ابو عبد الرحمن ابن مسعود رضی اللہ عنہ سے روایت ہے، وہ کہتے ہیں کہ فرمایا نبی اکرم صلی اللہ علیہ وسلم نے جو بچے ہیں اور ان کی سچائی مسلم ہے کہ تم میں سے ہر ایک کی تخلیق رحم مادر میں چالیس دن تو نطفے کی صورت میں ہوتی ہے پھر اتنے ہی دن علقہ کی صورت میں پھر اتنے ہی دن مضغہ کی صورت میں پھر اس کے بعد ایک فرشتہ بھیجا جاتا ہے جو اس میں روح پھونکتا ہے (اس حدیث کو روایت کیا امام بخاری اور

الْطَّوَّاحِ - (رواہ البخاری و مسلم)

امام مسلم دونوں نے)

واضح رہے کہ یہاں روح سے مراد زندگی لینا بہت بڑا معاملہ ہے اس لیے کہ بے جان تو نہ وہ بَيَضَةُ الْأُنْثَى ہی ہوتا ہے جو طویل مسافت طے کر کے رحم میں پہنچتا ہے اور نہ نَضَفَةُ الرَّجُل، جو نہایت جوش و خروش سے حرکت کرتے ہوئے پوری قوت کے ساتھ اس میں داخل ہوتا ہے۔ رہے علقہ اور مضغہ تو ان میں تو نشوونما کا خالص حیاتیاتی عمل انتہائی زور شور سے جاری ہوتا ہے۔ لہذا یہاں بے جان مادے میں زندگی پھونکنے کا کوئی سوال نہیں بلکہ جبرِ انسانی کے ساتھ جو تخلیق و تربیت کے مراحل طے کر رہا ہے روح انسانی کے الحاق کا معاملہ ہے، فافهم وتذبر!

اب آئیے اصل موضوع کی طرف!

حقیقت یہ ہے کہ انسان ایک مرکب وجود کا حامل ہے جو دو اجزاء پر مشتمل ہے : ایک اس کا وجود حیوانی جو مجموعہ ہے جسم اور جان یا جسد و حیات دونوں کا اور دوسرے روح انسانی جس کے شرف و مجد کے اظہار کے لیے اللہ تعالیٰ نے اسے اپنی ذات کی طرف نسبت دی ! (وَفُتِحَتْ فِيهِ مِصْرُ تُوْحِي) ایک کا تعلق ہے عالم خلق سے جس میں تخلیق و تسویر کامل لازماً تدبیر و ارتقاء کے مراحل سے ہو کر گزرتا ہے، جب کہ دوسرے کا تعلق ہے عالم امر سے جہاں ابداع اور ایجاد و مخیر کا ظہور کن فیکونی شان کے ساتھ ہوتا ہے فجوائے الفاظ قرآنی :

۱- وَيَسْأَلُونَكَ عَنِ الرُّوحِ ط اور وہ پوچھتے ہیں تم سے روح کے

قُلِ الرُّوحُ مِنْ أَمْرِ رَبِّي - بارے میں۔ کہو روح میرے رب کے

(بنی اسرائیل: ۸۵) امر سے ہے !

۲- وَمَا أَمْرُنَا إِلَّا وَاحِدَةٌ كَلَمْحٍ بِالْبَصَرِ اور نہیں ہے ہمارا امر گہیں ایسے

جیسے ایک بک بک بک ! (القصص: ۵۰)

۳- إِنَّمَا أَمْرُهُ إِذَا أَرَادَ شَيْئًا اور اس کے امر کی شان تو یہ ہے کہ

أَن يَقُولُ لَهُ كُنْ فَيَكُونُ وہ پس کہہ دیتا ہے کہ ہو جا اور ہو

(البین: ۸۲) جاتا ہے !

مزید برآں — ایک کارِ جنان ہے عالم سفلی کی طرف جبکہ دوسرے کی پرواز ہے عالم علوی کی جانب بلکہ ایک بالقوة "أَسْفَلَ سَافِلِينَ" کے حکم میں ہے تو دوسرے کا اصل مقام علی "علیتین" میں ہے، ایک خاکی المصل ہے اور "كُلُّ شَيْءٍ يَرْتِجِعُ إِلَى

۱۔ اکثر لوگ روح کو حیات یا زندگی کے ساتھ غلط ملط کر دیتے ہیں حالانکہ زندگی تو جمیع حیوانات ہی نہیں نباتات

مک میں ہے۔ وہ روح ربانی جس سے انسان جملہ حیوانات سے میزوتا ہے بالکل دوسری چیز ہے !

۲۔ سورۃ البین ۱۱۰ سورۃ المطففین -

اَصْلِهِ“ کے مصداق ”وَلَيْكُنْهُ اَخْلَدَ اِلَى الْاَرْضِ“ کی مکمل تصویر، جبکہ دوسرا لوری الاصل اور ع: ”اپنے مرکز کی طرف مائل پرواز کا حق!“ کے مصداق ہمیشہ عالم بالا کی جانب مائل و مستوی۔ ایک خالصۃ حیوانات کی سطح پر ہے تو دوسرا فرشتوں کا ہم رتبہ ہی نہیں بالقوۃ ان سے بھی آگے بقول شیخ سعدیؒ

آدمی زادہ طہر ذمہ عن است از فرشتہ سرشتہ در حیواں

گویا دونوں باہم متضاد و متضاد ہیں۔ چنانچہ ایک تقویت پاتا ہے تو دوسرا لازماً مضلل ہوتا ہے اور ایک کا دباؤ بڑھے تو دوسرے کا کچلا جانا لازمی ہے! چنانچہ بطن و فرج کے تقاضوں کی بھرپور تسکین اور کثرت آرام و استراحت سے روح مضلل ہوتی چلی جاتی ہے، حتیٰ کہ وہ وقت بھی آجاتا ہے جب انسان کا جسد خاکی چلتا پھرتا اور کھاتا پیتا الغرض ہر اعتبار سے زندہ ہی نہیں خوب فریبہ و توانا نظر آتا ہے درنحالیہ کس کی روح کمزور اور لاغر ہوتی ہوتی بالآخر بسک بسک کر دم توڑ دیتی ہے اور جسد انسانی اس روح کے لیے چلتی پھرتی قبر بن کر رہ جاتا ہے بقول علامہ اقبال ع: ”روح سے تھا زندگی میں بھی تہی جن کا جسد!“

اور لہٰذا قرآنی:

اِنَّكَ لَا تَسْمِعُ الْمَوْتِ وَلَا یقیناً (اے نبی، تم نہیں سنا سکتے) دہنی  
تَسْمِعُ الصَّمَدَ الدَّعَاءُ بات، مردوں کو اور نہ سنا سکتے ہو

۱۔ ایک منقول: ہر شے اپنی اصل کی طرف لوٹتی ہے! ۲۔ سورہ اعراف: ۷۶

۳۔ قرآن مجید نے ایک سے زائد مقامات پر منافقین کے ”تن و قوش“ کی جانب خصوصی اشارے کیے ہیں مثلاً

سورہ منافقون میں فرمایا:

وَإِذَا رَأَوْا تَجِبًا أَجَابُوهُمُ اور (اے نبی، جب تم انہیں منافقین کو دیکھتے ہو تو  
وَأَن يَقُولُوا سَمِعْنَا لِقَوْلِهِمْ اُن کے تن و قوش سے متاثر ہو جاتے ہو چنانچہ جب  
كَانَ لَكُمْ حِشْبٌ مِّنْهُمْ وہ بات کرتے ہیں تو اُن کی گھٹکوں کو بجز سننے ہو حالانکہ

درحقیقت وہ سو کوئی لکڑیوں کے ٹانہیں نہیں سہا سکتے کہ وہ دگایا ہو۔

(سورہ منافقون: ۴)

(النمل : ۸۰ ، الروم : ۵۲)

(اپنا پیغام، بہروں کو!)

افسوس کہ دورِ حاضر میں مادہ پرستانہ نقطہ نظر کے تسلط کے باعث رُوح اور جسد کے جداگانہ تشخص اور اُن کے تقاضوں کے باہم تضاد و متضاد ہونے کا شعور و ادراک عوام تو کجا خواص تک کو حاصل نہیں رہا۔ حتیٰ کہ بہت سے جدید، مفکرینِ اسلام، تو اس حقیقتِ کبریٰ کا ذکر بھی بطرزِ استہزاء و استخار کرتے ہیں۔ چنانچہ عصرِ حاضر کے ایک بہت بڑے مُفکرِ اسلامؒ اسلام کا روحانی نظام کے عنوان سے ایک نشری تقریر میں فرماتے ہیں:

”فلسفہ مذہب کی دنیا میں عام طور پر جو تغلیف کا فرما ہے وہ یہ ہے کہ روح اور جسم ایک دوسرے کی ضد ہیں، دونوں کا عالم جدا ہے۔ دونوں کے تقاضے الگ بلکہ باہم مخالف ہیں۔۔۔۔۔ اسلام کا نقطہ نظر اس معاملے میں دنیا کے تمام مذہبی اور فلسفیانہ نظاموں سے مختلف ہے۔۔۔۔۔“

اس ضمن میں انہوں نے ’دنیا پرستی‘ اور ’ترکِ دنیا‘ کی دو انتہائی صورتوں کی جو تردید کی ہے وہ اصولاً بالکل درست ہے لیکن حیرت ہوتی ہے کہ اُن کی توجہ اس حقیقت کی جانب کیوں منحطف نہ ہوئی کہ انسانی تاریخ میں ان دونوں انتہاؤں کی موجودگی بجائے خود اس کا ثبوت ہے کہ انسانی شخصیت میں دو بالکل متضاد اور مخالف قوتیں کار فرما ہیں۔ جن کے مابین مسلسل رز کشی جاری رہتی ہے۔ چنانچہ کبھی ایک پلڑا بھاری ہو جاتا ہے کبھی دوسری کا۔ بقول علامہ اقبالؒ

اسی کشمکش میں گزریں مری زندگی کی راتیں  
کبھی سوز و ساز و موی کبھی پیچ و تابِ رازی

اسلام بلاشبہ ان کے مابین توازن پیدا کرنا چاہتا ہے اور عدم توازن کو ہرگز

پند نہیں کرتا لیکن توازن کا یہ تصور بجائے خود دلیل قاطع ہے جسے دلائل و قضاوا اور ان کے تقاضوں کے باہم متقابل و متبائن ہونے کی۔ بقول شاعر؎

درمیانِ قعر دریا تختہ بندم کردہ ای !  
باز می گونی کہ دامن تر ممکن ہشیار بخش !

واقعہ یہ ہے کہ مکرو نظر کی اس بنیادی غلطی نے تصور دین کی پوری عمارت ہی کوج کر ڈالا ہے۔ چنانچہ جب مروج، صرف زندگی کے ہم معنی ہو کر رہ گئی تو دین، جسے بس ایک نظامِ حیات، بن کر رہ گیا اور مذہب کا ایک ایسا لاندہ بھی (SECULAR) ایڈیشن تیار ہو گیا جس میں مذہب کے لطیف حقائق سرے سے خارج از بحث ہو گئے۔

خشتِ اول چوں نہد معمار کج !      تاثری نامی رود دیوار کج !!

ایک حقیقت کی جانب مزید توجہ فرمائیے !

جسدِ انسانی یا انسان کا وجود حیوانی خاکی الاصل ہے چنانچہ اس کی جملہ ضرورتیں اور اس کے تغذیہ و تقویت کا تمام سامان بھی زمین ہی سے حاصل ہوتا ہے جبکہ روحِ انسانی قدسی الاصل اور امر رب ہے لہذا اس کے تغذیہ و تقویت کی ضرورت بھی تمام تر کلامِ ربانی ہی

ماہیہ مضامین اگرچہ عدم توازن کی تمام صورتیں برابر نہیں ہیں۔ چنانچہ بہت فرق ہے اس عدم توازن میں جو دنیا پرستی یا شکم پروری و شہوت پرستی کی صورت میں ظاہر ہوتا ہے اور اس عدم توازن میں جو ترک دنیا پر ربانیت کی صورت اختیار کرتا ہے۔ سابقہ امتوں میں عدم توازن کی پہلی صورت کی مثال یہود ہیں جنہیں ”عقوب علیہم“ قرار دیا گیا ہے اور دوسری صورت کی مثال نصاریٰ ہیں جنہیں صرف ”ضالین“ سے تعبیر کیا گیا ہے۔

مزید تقابل کے لیے دیکھیے سورۃ حدید جس کے وسط میں یہود کا ذکر ہے جن کی دنیا پرستی خبیثہ یعنی فسادِ فہمی کا اور آخر میں متبعینِ عیسیٰ علیہ السلام کا ذکر ہے جن کی ربانیت کو اگرچہ بدعت قرار دیا گیا لیکن اس ترکِ مکر کے ساتھ کہ صحتی یسعی کے جذبے ہی کی ایک غیر معتدل صورت !

سے پوری ہو سکتی ہے جسے قرآن حکیم نے رُوح ہی سے تعبیر کیا ہے از روئے آیات مبارکہ:

- ۱۔ وَكَذَٰلِكَ أَوْحَيْنَا إِلَيْكَ رُوحَنَا  
مِنْ أَمْرِنَا مَا كُنْتَ تَدْرِي مَا الْكِتَابُ  
وَلَا الْإِيمَانُ وَلَكِنْ جَعَلْنَاهُ  
نُفُودًا نَّفْثِي فِيهِ مَنْ شَاءَ  
مِنْ عِبَادِنَا۔

(الشوریٰ: ۵۲)

- ۲۔ يُلْقِي الرُّوحَ مِنْ أَمْرٍ عَلَى مَنْ  
يَشَاءُ مِنْ عِبَادِهِ (الرحمن: ۱۵)  
بندوں میں سے جس پر چاہے!

- ۳۔ نَزَّلَ الْمَلَكُ بِالرُّوحِ  
مِنْ أَمْرٍ عَلَى مَنْ يَشَاءُ مِنْ  
عِبَادِهِ۔ (الأنزل: ۲)  
میں سے جس پر چاہے!

اچھی طرح سمجھیے کہ رمضان المبارک کے پروگرام کی دو شخصیات ایک دن کا روزہ اور دوسرے رات کا قیام اور اس میں قرأت و استماع قرآن! اور اگرچہ ان میں سے پہلی شوق فرض کے درجے میں ہے اور دوسری بظاہر نفل کے، تاہم قرآن مجید اور احادیث نبویہ

۴۔ یہاں اس حقیقت کی جانب بھی توجہ ہو جائے کہ وہی کے لائن والے کو بھی قرآن نے کہیں ”رُوح اللہ“ سے موسوم فرمایا ہے اور کہیں ”الرُّوح الامین“ سے اور مہبطِ وحی بھی مسترار دیا ہے۔ ”قلب کو جو دراصل بمنزلہ شاہد ہے شہرِ روح کے لیے۔“ حقیقتِ وحی کے ضمن میں بھی ایک کلید مل جاتی ہے اگرچہ یہ کلمات خورِ ایک مستقل موضوع ہے اگرچہ وہی خود بھی روح، اس کے لئے والا بھی روح اور اس کا مہبط بھی روح۔ ”جو کہ ایک شہر اس نفوذِ وحی کی ماہیت کو خوب واضح کرتا ہے۔“

نفوذِ وحی ہے نفوذِ کہ جس کو روح نے اللہ روح سنائے!



علیٰ صاحبہا الصلوٰۃ والسلام دونوں نے اشارۃً اور کنایۃً واضح فرمادیا کہ یہ ہے رمضان المبارک کے پروگرام کا جزو لاینفک! چنانچہ قرآن نے وضاحت فرمادی کہ روزوں کے لیے ماہ رمضان معین ہی اس لیے کیا گیا ہے کہ اس میں قرآن مجید نازل ہوا تھا؛ گویا یہ ہے ہی نزولِ قرآن کا سالانہ جشن!

شَهْرُ رَمَضَانَ الَّذِي

رمضان کا مہینہ ہے جس میں قرآن مجید

أُنْزِلَ فِيهِ الْقُرْآنُ - (البقرة: ۱۸۵)

نازل ہوا۔

اور احادیث نے تو بالکل ہی واضح کر دیا کہ رمضان المبارک میں 'صیام' اور 'قیام' لازم و ملزوم کی حیثیت رکھتے ہیں، چنانچہ:-

۱۔ امام بیہقیؒ نے رمضان المبارک کی فضیلت کے ضمن میں جو خطبہ آنحضور صلی اللہ علیہ وسلم کا 'شعب الایمان' میں نقل کیا ہے، اُس کے الفاظ ہیں:

جَعَلَ اللَّهُ صِيَامَهُ فَرِيضَةً

اللہ نے قرار دیا اس میں روزہ رکھنا

وَقِيَامَ لَيْلِهِ قَطْرًا

فرق اور اُس کا قیام اپنی مرضی پر۔

گویا قیام لیل اگرچہ 'قَطْرًا' ہے تاہم اللہ کی جانب سے معمول بہر حال ہے!

۲۔ بخاریؒ اور مسلمؒ دونوں نے حضرت ابوہریرہؓ سے روایت کیا ہے کہ آنحضور صلی اللہ علیہ وسلم نے ارشاد فرمایا:

مَنْ صَامَ رَمَضَانَ إِيمَانًا وَ

جس نے روزہ رکھے رمضان میں ایمان و

اِحْتِسَابًا غُفِرَ لَهُ مَا تَقَدَّمَ مِنْ

اعتساب کے ساتھ بخش دیتے گئے اس کے

ذَنْبِهِ وَمَنْ هَامَ رَمَضَانَ

تمام سال بگڑا۔ اور جس نے (روزوں کو) قیام

إِيمَانًا وَاحْتِسَابًا غُفِرَ لَهُ مَا

کیا رمضان میں ایمان و اعتساب کے ساتھ

تَقَدَّمَ مِنْ ذَنْبِهِ -

بخش دیتے گئے اُس کے جملہ سال بگڑا۔

۳۔ امام بیہقیؒ نے شعب الایمان میں حضرت عبداللہ ابن عمرو ابن العاصؓ سے روایت

کیا کہ آنحضور صلی اللہ علیہ وسلم نے فرمایا کہ :

الصَّيَّامُ وَالْقُرْآنُ يَشْفَعَانِ  
لِلْعَبْدِ يَقُولُ الصَّيَّامُ  
أَيُّ رَبِّ لِي مَنَعْتَهُ الطَّعَامَ  
وَالشَّهَوَاتِ بِالنَّهَارِ  
فَشَفَعْنِي فِيهِ وَيَقُولُ  
الْقُرْآنُ مَنَعْتَهُ النَّوْمَ  
بَالَيْلِ فَشَفَعْنِي فِيهِ  
فَيُشَفَّعَانِ ۝

روزہ اور قرآن بندہ مومن کے حق  
میں سفارش کریں گے معززہ کہے گا  
اے رب! میں نے اسے روکے رکھا  
دن میں کھانے اور خواہشات سے پس اس  
کے حق میں میری سفارش قبول فرما اور قرآن  
کہے گا میں نے روکے رکھا اسے رات کو  
نمید سے پس اس کے حق میں میری سفارش  
قبول فرما تو دونوں کی سفارش قبول کی جائیگی

اور اب غور فرمائیے صوم رمضان کی حکمتوں پر !

حقائق متذکرہ بالا کے پیش نظر صیام و قیام رمضان کی اصلی غایت و حکمت اور ان کا  
اصل ہدف و مقصود ایک جملے میں اس طرح سمویا جاسکتا ہے کہ :— ایک طرف روزہ انسان  
کے جسم حیوانی کے ضعف و انحلال کا سبب بنے تاکہ روح انسانی کے پاؤں میں پڑی  
ہوئی بیڑیاں کچھ ہلکی ہوں اور بہیمیت کے بھاری بوجھ تلے دبی ہوئی اور کھسکتی اور کراہتی ہوئی  
روح کو سانس لینے کا موقع ملے۔ اور دوسری طرف قیام اللیل میں کلام ربانی کا روح  
پر درخشاں اور اُس کے تغذیہ و تقویت کا سبب بنے تاکہ ایک جانب اس پر  
کلام الہی کی عظمت کا اتنا محسوس ہو جائے اور وہ اچھی طرح محسوس کر لے کہ یہی اُس کی بھوک  
کو سیری اور پیاس کو اُسودگی عطا کرنے کا ذریعہ اور اُس کے دکھ کا علاج اور درد و کادیاں

تیرے ضمیر پہ جب تک نہ ہو نزول کتاب

لے

گرہ کتاب ہے نہ رازی نہ صاحب کشف ! (اقبال)

ہے! — اور دوسری جانب رُوحِ انسانی از سرِ فوقی اور توانا ہو کر "اپنے مرکز کی طرف مائل پرواز" ہو گیا اس میں تقربِ الی اللہ کا داعیہ شدت سے بیدار ہو جائے اور وہ مشغولِ دعا و مناجات ہو جو اہل رُوح ہے عبادت کی اور لبّ لباب ہے رُشد و ہدایت کا! یہی وجہ ہے کہ قرآن حکیم میں صوم و رمضان سے متعلق آیات ہیں:

اولاً — مجرّد صوم کی مشروعیت اور اُس کے ابتدائی احکام کا ذکر ہوا اور اُس کی غرض و غایت بیان ہوئی "لَعَلَّكُمْ يَتَّقُونَ" کے الفاظ میں اور

ثانیاً — صومِ رمضان کی فرضیت اور اُس کے تکمیلی احکام کا بیان ہوا اور اُس کے ثمرات و نتائج کا ذکر ہوا دو طرح پر:

ایک — "وَلِتُكَبِّرُوا اللَّهَ عَلَىٰ مَا هَدَاكُم وَلَعَلَّكُمْ تَشْكُرُونَ" کے الفاظ میں جو عبارت ہے بخلافِ عظمتِ نعمتِ قرآن اور اُس پر اللہ کی جناب میں ہدیہِ مجبیر و تشکر پر پیش کرنے سے — اور

دوسرے — "وَإِذَا سَأَلَكَ عِبَادِي عَنِّي فَإِنِّي قَرِيبٌ ۖ أُجِيبُ دَعْوَةَ الدَّاعِ إِذَا دَعَانِ . . . لَعَلَّهُمْ يَرْشُدُونَ" کے الفاظ میں جو عبارت ہے انسان کے متوجہِ الی اللہ و متلاشیِ قربِ الہی اور مشغولِ دعا و مناجات ہونے سے جو اصل حاصل ہے عبادتِ رب کا!

الغرض! صیام و قیامِ رمضان کا اصل مقصد یہ ہے کہ رُوحِ انسانی بہیمیت کے غلبے اور تسلط سے نجات پا کر گویا حیاتِ تازہ حاصل کرے اور پوری شدت و قوت اور کمالِ فوق و شوق کے ساتھ اپنے رب کی جانب متوجہ ہو جائے!

۱۷ احادیثِ نبویہ علی صاحبہا الصلوٰۃ والسلام: "الدَّعَاءُ مَخْرَجُ الْعِبَادَةِ" اور  
"الدَّعَاءُ هُوَ الْعِبَادَةُ"

اب ذرا ایک بار پھر سوچیے کہ یہ رُوحِ انسانی، درحقیقت ہے کیا؟ جیسے کہ پہلے واضح ہو چکا ہے، یہ ”اَمْرِ دَیْق“ بھی ہے اور جلوۂ ربّانی بھی۔ اس کا تعلق ذاتِ خداوندی کے ساتھ بالکل وہی ہے جو سورج کی ایک کرن کا سورج کے ساتھ کہ لاکھوں اور کروڑوں میل دُور آجانے کے باوجود اپنے منبع سے منقطع اور اپنے بُدا گانہ وجود کے باوصف اپنی اصل سے منفصل نہیں ہے۔ ————— بعینہ یہی کیفیت ہے رُوحِ انسانی کی کہ اپنے علیحدہ تشخص کے باوجود خدا سے منفصل نہیں بلکہ متصل ہے بقولِ عارفِ رمی۔

اتصالے بے تکلیف بے قیاس

ہستُ بَ التّاس را با جانِ ناس !

گویا قلبِ انسانی کی کمین رُوحِ ربّانی براہِ راست متصل ہے ذاتِ ربّ کے ساتھ اور یہی ہے وہ عظیم امانت جس کے بارگراں کے نہ سماوات متقل ہو سکے نہ ارض و جبال لیکن جو جھٹھے میں آئی ظلم و جہول انسان کے :۔

آسمان بارِ امانت نتواں گشت کشید

قرءُ فال بنامِ من دیوانہ زدند !

یہی وجہ ہے کہ ایک حدیثِ قدسی کی رو سے قلبِ مومن کی کمین خود ذاتِ الہی ہے :

مَا وَسَعَنِي اَرْضِي وَلَا سَمَاءِي

وَلَكِنْ وَسَعَنِي قَلْبُ عَبْدِي الْمُؤْمِنِ

۳۴ ص ۱۳

(احیاء علوم الدین، امام غزالیؒ)

میں نہ زمین میں نہ آسمان میں،

البتہ اپنے مومن بندے کے دل

میں میری ساتی ہو گئی۔!

منِ نغم در زمین و آسمان      لیکِ نغم در دلِ مومن عیاں ! (سعدی)

تو کیا بالکل درست نہیں یہ قولِ مبارک کہ ”الصَّوْمُ لِيْ وَ اَنَا اَجْزِئِيْ بِهٖ“ ————— بلکہ

الصَّوْمُ لِيْ وَ اَنَا اَجْزِئِيْ بِهٖ“ ————— اس لیے جب کہ دوسری بدنی اور مالی عبادتوں

کا حاصل ہے تزکیہ و تطہیر نفس و ہاں صوم رمضان کا حاصل ہے تغذیہ و تقویتِ رُوح و متعلق ہے براہِ راست ذاتِ خداوندی کے ساتھ ————— لہذا روزہ ہو اخص اللہ کے لیے اب چاہے یوں کہہ لیں کہ وہ خود ہی اس کی جزا دے گا یا یوں کہہ لیں کہ وہ خود ہی بنفسِ نفیس اس کا انعام ہے، کوئی فرق واقع نہیں ہوتا اس لیے کہ خدا تو منتظر رہتا ہے کہ جیسے ہی کوئی بندہ خلوص و اخلاص کے ساتھ اس کی طرف متوجہ ہو وہ بھی کمالِ شفقت و عنایت کے ساتھ اس کی طرف متوجہ ہو جائے ————— یہاں تک ایک حدیثِ قدسی کی رو سے اگر بندہ اُس کی جانب چل کر آتا ہے تو وہ بندے کی جانب دوڑ کر آتا ہے اور اگر بندہ اُس کی طرف بالشت بھر بڑھتا ہے تو وہ بندے کی طرف ہاتھ بھر بڑھتا ہے ————— گویا بقول علامہ اقبال مرحومؒ

ہم تو مائل بہ کرم ہیں کوئی سائل ہی نہیں !  
 راہ دکھلائیں گے ہر رہرو منزل ہی نہیں !

---

دعوت رجوع الی القرآن کی اساسی دستاویز

ڈاکٹر اسرار احمد کی مقبول عام تالیف

# مسلمانوں پر قرآن مجید کے حقوق

خود پڑھیے اور دوستوں اور عزیزوں کو تحفہ پیش کیجئے

## نوٹ

اس کتابچے کا انگریزی، عربی، فارسی اور سندھی  
زبانوں میں بھی ترجمہ شائع ہو چکا ہے۔ اس کے حقوق  
اشاعت ڈاکٹر صاحب کے حق میں محفوظ ہیں۔

شائع کردہ

مکتبہ مرکزی انجمن خدام القرآن، لاہور

۳۶۔ کے ماڈل ٹاؤن، لاہور۔ فون: ۵۸۶۹۵۰۱